

## Lēsisita 'a ho'o ngaahi me'afaná (firearms)

'Oku 'i ai 'i he taimí ni ha Tauhi'anga Lēsisita 'a Nu'u Sila ki he Ngaahi Me'afaná (Firearms Registry).

Na'e kamata 'a e Tauhi'anga Lēsisitá (Registry) 'i he 'aho 24 'o Sune 2023.

Ko e taha ia 'o e ngaahi founga 'oku fakamālohi'i ange ai 'e Nu'u Sila 'a hono mapule'i 'o e ngaahi me'afaná 'i hotau ngaahi komiunitií. Ko e hoko mai 'eni hili 'a e ngaahi liliu ki he'etau ngaahi lao ki he ngaahi me'afaná na'e fakahoko hili 'a e ngaahi 'ohofi tautoitoi 'i he 2019 'i he ngaahi fai'anga lotu Mosilemi 'i Christchurch.

Kapau ko ha tokotaha ma'u laiseni me'afana koe, 'oku fiema'u atu ke ke 'omai 'a e fakamatala ki he Tauhi'anga Lēsisitá fekau'aki mo e ngaahi me'afana mo e ngaahi me'atau kotoa pē 'okú ke ma'ú.

Ko e ngaahi me'atau kuo pau ke ke lēsisitá ko e:

- ngaahi me'afana 'oku 'ikai tapuí, kau ai 'a e Specially Dangerous Airguns (Ngaahi Me'afana Fakamahafu Kasa 'oku Fakatu'utāmaki Makehe pe PCPs)
- ngaahi me'afana mo e ngaahi mahafu 'oku tapuí
- me'afana to'oto'o (pistols)
- ngaahi me'atau 'oku fakangatangatá (restricted weapons)
- ngaahi kongokonga tefito
- ngaahi nāunau ki hono tu'usi 'o ha me'afana lōloa ke hoko ko ha me'afana to'oto'o (pistol carbine conversion kits).

'E 'ikai 'eke atu ha totongi ia ke lēsisita 'a ho'o ngaahi me'afaná pe me'ataú.

'Oku fiema'u atu ke ke 'omai 'a e fakamatalá ni 'o ngata meí he 'aho 31 'Aokosi 2028.

'I he ngaahi tu'unga 'e ni'ihi, kuo pau ke ke 'omai 'a e fakamatala ki he Tauhi'anga Lēsisitá 'i ha vaha'a taimi vave ange, 'o hangē ko 'ení, kapau te ke fakatau mai pe fakatau atu ha me'afana. 'Oku ui 'a e ngaahi ngāue ko 'ení ko e "activating circumstances" (ngaahi tu'unga ke fakahoko ai pē ha lēsisita). 'Oku 'i ai 'a e ngaahi tu'unga kehekehe ke fakahoko ai pē ha lēsisita.

Ke 'ilo ki he ngaahi me'a kotoa pē 'oku fiema'u ke ke 'ilo'i fekau'aki mo e Firearms Registry fo'ou, pea mo e founga vave mo faingofua ke lēsisita ai 'a ho'o ngaahi me'afaná, vakai ki he [www.firearmssafetyauthority.govt.nz](http://www.firearmssafetyauthority.govt.nz)